

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే దశమస్కంధే
॥ గోపికా గీతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ గోపికా గీతం ॥

జయతి తేఽధికం జన్మనా వ్రజః శ్రయత ఇందిరా శాశ్వదత్ర హి |
దయిత దృశ్యతాం దిక్షు తావకాః త్వయి ధృతాసవస్త్యాం విచిన్వతే || 1 ||

శరదుదాశయే సాధుజాతసత్సరసిజోదరశ్రీముషా దృశా |
సురతనాథ తేఽశుల్కదాసికా వరద నిఘ్నతో నేహ కిం వధః || 2 ||

విషజలాప్యయాత్ వ్యాలరాక్షసాత్ వర్షమారుతాత్ వైద్యుతానలాత్ |
వృషమయాత్మజాత్ విశ్వతో భయాత్ ఋషభ తే వయం రక్షితా ముహుః || 3 ||

న ఖలు గోపికా నందనో భవాన్ అఖిలదేహినాం అంతరాత్మదృక్ |
విఖనసార్థితో విశ్వగుప్తయే సఖ ఉదేయివాన్ సాత్వతాం కులే || 4 ||

విరచితాభయం వృష్ణిధుర్య తే చరణమీయుషాం సంసృతేర్భయాత్ |
కరసరోరుహం కాంత కామదం శిరసి ధేహి నః శ్రీకరగ్రహం || 5 ||

వ్రజజనార్తిహాన్ వీర యోషితాం నిజజనస్మయ ధ్వంసనస్మిత |
భజ సఖే భవత్ కింకరీః స్మ నో జలరుహాననం చారు దర్శయ || 6 ||

ప్రణతదేహినాం పాపకర్మనం తృణచరానుగం శ్రీనికేతనం |
ఫణిఫణార్పితం తే పదాంబుజం కృణు కుచేషు నః కృంధి హృచ్చయం || 7 ||

మధురయా గిరా వల్గువాక్యయా బుధమనోజ్ఞయా పుష్కరేక్షణ |
విధికరీరిమా వీర ముహ్యతీః అధరశీధునాఽఽప్యాయయస్వ నః || 8 ||

తవ కథామృతం తప్తజీవనం కవిభిరీడితం కల్మషాపహం |
శ్రవణమంగలం శ్రీమదాతతం భువి గృణంతి తే భూరిదా జనాః || 9 ||

ప్రహసితం ప్రియ ప్రేమ వీక్షణం విహరణం చ తే ధ్యానమంగలం |
రహసి సంవిదో యా హృదిస్పృశః కుహక నో మనః క్షోభయంతి హి || 10 ||

చలసి యద్యజాత్ చారయన్ పశూన్ నలినసుందరం నాథ తే పదం |
శిలత్యణాంకురైః సీదతీతి నః కలీలతాం మనః కాంత గచ్ఛతి || 11 ||

దినపరిక్షయే నీలకుంతలైః వనరుహాననం బిభృదావృతం |
ఘనరజస్వలం దర్శయన్ముహుః మనసి నః స్మరం వీర యచ్ఛసి || 12 ||

ప్రణతకామదం పద్మజార్చితం ధరణిమండనం ధ్యేయమాపది |
చరణపంకజం శంతమంచ తే రమణ నః స్తనేష్వర్పయాధిహన్ || 13 ||

సురతవర్ధనం శోకనాశనం స్వరితవేణునా సుష్టు చుంబితం |
ఇతరరాగవి స్మారణం నృణాం వితర వీర నస్తేఽధరామృతం || 14 ||

అటతి యద్యవాన్ అహ్ని కాననం త్రుటిర్యుగాయతే త్వామపశ్యతాం |
కుటీలకుంతలం శ్రీముఖం చ తే జడ ఉదీక్షతాం పక్ష్యకృద్దృశాం || 15 ||

పతిసుతాన్వయ భ్రాతృబాంధవాన్ అతివిలంఘ్య తేఽంత్యచ్యుతాగతాః |
గతివిదస్తవోత్ గీతమోహితాః కితవ యోషితః కస్త్యజేన్నిశి || 16 ||

రహసి సంవిదం హృచ్చయోదయం ప్రహసితాననం ప్రేమవీక్షణం |
బృహదురః శ్రియో వీక్ష్య ధామ తే ముహురతిస్పృహ ముహ్యతే మనః || 17 ||

వ్రజవనౌకసాం వ్యక్తిరంగ తే
వృజినహంత్యలం విశ్వమంగలం |
త్యజ మనాక్ చ నస్త్యత్స్పృహాత్మనాం
స్వజనహృద్రుజాం యన్నిషాదనం || 18 ||

యత్తే సుజాత చరణాంబురుహం స్తనేషు
భీతాః శనైః ప్రియ దధీమహి కర్కశేషు |

తేనాటవీమటసి తద్యధతే న కింస్వితే
కూర్పాదిభిర్భ్రమతి ధీర్భవదాయుషాం నః || 19 ||

|| ఇతి గోపికా గీతం సమాప్తం ||